

दयानन्द पब्लिक विद्यालय में संस्कृत सप्ताह के उपलक्ष्य में विभिन्न गतिविधियों का आयोजन किया गया। मुख्य अतिथि के रूप में विद्यालय की प्रधानाचार्या श्रीमती शशि किरण गुप्ता ने शिरकत की। कार्यक्रमों की प्रस्तुति में श्रीमती मीना शर्मा, आचार्य वैद प्रकाश आर्य तथा कुमारी निशी चौहान की सहायनीय भूमिका रही। इनके संवक्षण में छात्रों ने बेगारंग कार्यक्रम प्रस्तुत किए। कार्यक्रम का प्रारम्भ 'दीप ज्योति वन्दना' एवं 'वन्देमातरम' से शुरू हुआ। इसके पश्चात् अन्य बेगारंग कार्यक्रमों के अन्तर्गत श्लोक-चरण, मन्त्र-चरण, लघु नाटिका, कविता वाचन, फेन्सी ड्रेस, देशभक्ति गीत, संस्मरण आदि कार्यक्रम प्रस्तुत किए गए। कक्षा पाँचवीं से कक्षा आठवीं तक के छात्रों ने इस कार्यक्रम में बढ़-चढ़ कर हिस्सा लिया तथा अपनी प्रस्तुतियों से सभी अध्यापक व छात्रों को मन्त्रमुग्ध कर दिया। श्लोक-चरण में सुहानी, दिशा, सोनिया, रोहिता, खुशबु, सिधि, आकष, अमन, मन्त्र-चरण में मनस्वी, साक्षी, कृतिका, ज्येष्ठा, फेन्सी ड्रेस में रश्मि, तैजस, तुषार, भुजय, अभयजीत जैसे कई विद्यार्थियों ने सबका मन मोह लिया। इस कार्यक्रम की सबसे बड़ी विशेषता यह रही कि लघु नाटिका, संस्मरण, देशभक्ति गीत आदि कार्यक्रमों का आयोजन संस्कृत भाषा में ही किया गया। कार्यक्रम की समाप्ति माननीय प्रधानाचार्या महोदया के प्रशंसनीय सहायनीय एवं प्रेरणादायक संस्मरण द्वारा हुई। यह सम्पूर्ण कार्यक्रम केन्द्रिय माध्यमिक शिक्षा बोर्ड के सौजन्य से मनाया गया। यह कार्यक्रम छात्रों के लिए न केवल मनोरंजन का एक साधन बना अपितु प्रेरणा का स्रोत भी रहा।